



A.D. 1920



**Każin tal-Banda San Gabriel – Hal Balzan**

# L-Antifona

## taghlaq 126 sena

kitba ta' Anton Camilleri

**P**ropriu din is-sena l-Antifona sabiha li titkanta waqt il-funzjonijiet tal-Lunzjata taghlaq 126 sena minn meta nstemghet ghall-ewwel darba fil-festa ta' l-1875. Il-kelma *antifona*, li ġejja mill-Grieg u tfisser “xi haġa li titkanta minn żewġ korijiet li jalternaw wara xulxin,” hi dak il-versett ta' talb li jitekanta qabel u wara s-salm (f'xi funzjonijiet tal-knisja) skond il-festa li tkun.<sup>1</sup>

L-Antifona ta' Hal Balzan bl-isem ta' *Spiritus Sanctus* giet komposta minn Antonio Nani. Hi giet esegwita waqt il-festa ta' l-1875 li kienet iċċelebrata fl-4 ta' April, għax il-25 ta' Marzu kien Hamis ix-Xirka, u għaldaqstant saru ċelebrazzjonijiet marbuta ma' dik il-ġurnata.

F'dik is-sena, il-mużika tal-festa kienet immexxija minn Maestro Paolo Nani mghejjun minn ibnu Antonio. Il-familja Nani servew ta' *Maestri di Cappella* fil-Parroċċa ta' Hal Balzan mill-1872 sa l-1972.<sup>2</sup> Din l-Antifona illum tindaqq fl-aħħar Tridu, lejlet il-festa fit-Translazzjoni tar-Relikwa, u nhar il-festa fil-quddiesa solenni.<sup>3</sup>

L-Antifona ma kenitx l-unika biċċa xogħol ġdida għal dik is-sena. Ta' min isemmi, li f'it qabel li kienet iżżanznet din l-Antifona, Antonio kien mexxa kuncert ta' mużika sagra fit-Teatru Manoel u fih instemghu għall-ewwel darba r-Responsorie li ġew milqugħa tajjeb hafna mill-udjenza prezenti.<sup>4</sup>

Il-familja Nani hi magħrufa sewwa fostna għall-mużika li kkomponiet, sew sagra kif ukoll profana. Kien Angelo Nani li ġie l-ewwel f'Malta, u stabbilixxa ruħu hawn fis-sena 1766. It-talenti mużikali tiegħu għaddihom lil ibnu Emmanuel, li twieled fl-1796. Fl-1814 twieled Paolo Nani, li jiġi t-tifel ta' hu Emmanuel. Paolo studja Napli fejn għal xi żmien kien ukoll residenti, iżda bejn Lulju 1838 jew 1839, ġie joqgħod għal kollox f'Malta. Minn hawn bdiet ir-relazzjoni tiegħu mal-Parroċċa ta' Hal Balzan, meta fl-1872 ġie mahtur ir-raba' *Maestro di Cappella*.

Antonio, it-tifel tiegħu, twieled fl-1842. Beda l-istudji tiegħu taht missieru u wkoll taht it-tmexxija ta' Patri Ġuzeppi Spiteri Femond. Bħal missieru qatta' wkoll xi snin jistudja



A. Nani (1922)

*Spiritus Sanctus  
In te descendit Maria  
Et Virtus altissimi  
Obum brabit tibi*

f'Napli, minn fejn reġa' lura Malta fl-1877. Meta nstemgħet l-Antifona hu kien fuq wahda mill-mawriet tieghu f'Malta, fejn kien jghin lil missieru fid-direzzjoni ta' l-orkestra f'diversi okkażjonijiet. Wara l-mewt ta' missieru fl-1904, Antonio sar il-hames *Maestro di Cappella* tal-parroċċa ta' Hal Balzan, u dam sa l-1927. Hu miet fil-25 ta' Frar 1929 fil-ghomor ta' 86 sena.<sup>5</sup>

Is-surmastrijiet Nani habbew lil Hal Balzan, tant li barra li hallew l-aħjar mużika biex tindaqq fil-festa ta' Marija Annunzjata, kellhom ukoll dar fil-misraħ tal-Knisja, fejn illum hemm il-Każin Nazzjonalista.<sup>6</sup>

## Riferenzi:-

- <sup>1</sup> The Oxford Dictionary of the Christian Church, p.66
- <sup>2</sup> Fede ed Azione, 14-04-1875, p.120
- <sup>3</sup> Programm tal-Festa Maria Annunziata, Każin San Gabriel - 1993, p.45
- <sup>4</sup> L'Ordine, 18-03-1875, p.3
- <sup>5</sup> L. Cuschieri, Is-Surmastrijiet Nani, Regjistru Pubbliku Valletta, 1990.
- <sup>6</sup> Programm tal-Festa Maria Annunziata, Każin San Gabriel - 1993, p.47

“Anche fra noi la festa della Annunziona della B.V.M. si solennizzò con pompa insolita. Primi Vesperi, Mattutino, Messa solenne e secondi Vesperi venivano cantati dal Revmo Can. D. Licinio Micallef, già nostro amato Parroco, il quale fu gratissimo a questa dimostrazione di stima de' suoi antichi parrocchiani. Durante il Mattutino vi diceva messa letta Mons. Can. D. Salvatore Manduca Protonatario Apostolico, assistito dal Rev. Parroco Dr. D. Giuseppe Sahnitro e da un altro prete. Vi recitava un'elaborata orazione panegirica il prelodato Rev. Parroco Sahnitro, prendendo a dimostrare la gloria che dal *Fiat* di Maria proveniva alla SSma. Trinità la sublimità a cui la stessa Vergine Immacolata venne esaltata e il trionfo che ne derivò agli uomini concludendo con una fervorosa preghiera per i bisogni attuali della Chiesa e in ispecie del suo Capo angustiato. Le funzioni venivano accompagnate da scelta musica diretta dai due valenti maestri Nani, Dr Paolo padre e suo figlio Antonio. Il quale ultimo vi faceva eseguire una bellissima antifona da lui composta appositamente per l'occorrenza. Davasi fine alla devotissima festa colla processione seguita dalla Benedizione sacramentale. Una lode di cuore a tutti quelli i quali posero ogni studio perchè la festa riuscisse degua della solennità e della pietà di questo buon popolo - Vorremmo poi vedere imitato l'esempio di due signori del casale, due fratelli, i quali, perchè in un giorno così lieto non mancasse al povero il suo sostentamento, fecero distribuire ai miserelli una certa quantità di pane.”

L-artiklu fil-Gurnal Fede ed Azione ta' l-1875, li jiddeskrivi l-festa ta' dik is-sena.